

## موجودہ دور میں رجوع الی القرآن کی دعوت

### انحرافات اور ان کا تدارک

محمد رضی الاسلام ندوی \*

قرآن کریم اور سیرت رسول علی صاحبها الصلوٰۃ والسلام و اسلام و اسلام کے مطالعہ سے معلوم ہوتا ہے کہ غیر اقوام کے درمیان اسلام کی دعوت و تبلیغ اور امت مسلمہ کی اصلاح و ترقیہ دونوں کا صحن طریقے سے قرآن کو بنیاد بنا کر ہی کیے جاسکتے ہیں۔ قرآنی تعلیمات میں انسانیت کی تمام مشکلات کا حل موجود ہے۔ ان میں وہ نور ہے جس کے ذریعے ظلمتوں میں بھکتی دنیا سیدھی راہ پا سکتی ہے اور وہ خیر کیمیا ہے جس کے ذریعے اسے اپنے تمام مصائب و آلام سے چھکارا حاصل ہو سکتا ہے۔ اسی طرح قرآنی تعلیمات میں الہی ایمان کے لیے بھی بہایت رحمت بشارت نجات اور فوز و فلاح کے اساب پوشیدہ ہیں۔ قرآن کریم کی بہت سی آیات میں یہ مضامین مذکور ہیں۔

چند آیات ملاحظہ ہوں:

﴿لَقَدْ جَاءَكُمْ مِّنَ الْأَنْوَارِ وَسَكَبَ مُبِينٌ ۝ يَهْدِي بِوَاللَّهِ تَعَالَى أَئْبَعَ رُضْوَانَهُ مُبْلِلَ السَّلَمِ

وَيُخْرِجُهُمْ مِّنَ الظُّلْمِ إِلَى النُّورِ يَأْذِنُهُ وَيَهْدِيهِمُ إِلَى صِرَاطِ مُسْتَقِيمٍ ۝﴾ (المائدہ)

”تمہارے پاس اللہ کی طرف سے روشنی آگی ہے اور ایک ایسی حق نما کتاب جس کے ذریعے سے اللہ تعالیٰ ان لوگوں کو جو اس کی رضا کے طالب ہیں، سلامتی کے طریقے بتاتا ہے اور اپنے اذن سے ان کو اندر ہیروں سے نکال کر راجائے کی طرف لاتا ہے اور راہ راست کی طرف ان کی رہنمائی کرتا ہے۔“

﴿إِنَّمَا الْأَنْسُ فَلْدَجَاءَتُكُمْ مَوْعِظَةٌ مِّنْ رَبِّكُمْ وَمِنَّا لِمَا فِي الصُّدُورِ وَهُنَّى وَرَحْمَةٌ

لِلْمُؤْمِنِينَ ۝﴾ (يونس)

”لوگوں کو تمہارے پاس تمہارے رب کی طرف سے نصیحت آگی ہے۔ یہ وہ چیز ہے جو دلوں کے امراض کی شفایہ اور جو سے قبول کر لیں ان کے لیے رہنمائی اور رحمت ہے۔“

﴿وَتَرَكَنَا عَلَيْكَ الْكِتَابَ تِبْيَانًا لِكُلِّ شَيْءٍ وَهُنَّى وَرَحْمَةٌ وَبُشْرَى لِلْمُسْلِمِينَ ۝﴾ (الحل)

”ہم نے یہ کتاب تم پر نازل کر دی ہے جو ہر چیز کی صاف صاف وضاحت کر دینے والی ہے اور ہدایت و رحمت اور بشارت ہے ان لوگوں کے لیے جنہوں نے سر تسلیم کر دیا ہے۔“

☆ معاون مدیر سماںی ”تحقیقات اسلامی“ علی گڑھ (اثریا) mrnadv@yahoo.com

﴿هَذَا بَصَارَتُ لِلنَّاسِ وَهُدًى وَرَحْمَةٌ لِّقَوْمٍ يُوَفَّقُونَ﴾ (الجاثية)

”یہ بصیرت کی روشنیاں جیسے سب لوگوں کے لیے اور ہدایت اور رحمت ان لوگوں کے لیے جو یقین لا سکیں۔“

## امت کی بھلائی قرآن کی طرف رجوع ہونے میں ہے

امت مسلم کی چودہ سو سالہ تاریخ شاہد ہے کہ جب اس نے قرآن کریم کو اپنا ہادی و رہنمایا تو اسے سینے سے لگائے رکھا، اس سے روشنی حاصل کرتی رہی، اس کے احکام و فرائیں کو اپنی زندگی میں نافذ کیا اور ان پر عمل پیرا رہی، اس وقت تک اقوام عالم کی امانت و قیادت کی زمام اس کے ہاتھ میں رہی، دوسروں نے اس کی سیادت تسلیم کی، کامیابی و کامرانی نے اس کے قدم چھے اور اس کی عظمت و رفتہت مسلم رہی، لیکن جب اس کا رشتہ کتاب اللہ سے کمزور ہوا، اس نے اسے پس پشت ڈال دیا اور قرآنی تعلیمات کی جگہ نفسانی خواہشات، ذاتی مفادات اور سُم و رُوح نے لے لی تو اس کی ہوا اکھر گئی، اس کا شیرازہ منتشر ہو گیا، اس کا رعب و بد بہادر سطوت و بہیت کافور ہو گئی، دوسری قومیں اس پر شیر ہو گئیں اور اس طرح ثوٹ پڑیں جس طرح بھوکے کھانے پر ثوٹ پڑتے ہیں۔ ذلت و نکبت اور پسمندگی و نکست خور دگی اس کا مقدر بن گئی۔ امت مسلم کے عروج و زوال کی اس تاریخ پر رسول اللہ ﷺ کا یہ فرمان صادق آتا ہے:

(إِنَّ اللَّهَ يَرْفَعُ بِهِذَا الْكِتَابِ أَفْوَأَمَاً وَيَضْعِفُ بِهِ آخِرِينَ) (۱۰)

”اللہ اس کتاب کی وجہ سے کچھ قوموں کو بلندی عطا کرتا ہے اور کچھ قوموں کو یہی میں دھکیل دیتا ہے۔“

اسی غیبوم کوشاعر مشرق علامہ قبل نے اس شعر میں ادا کیا ہے:-

وہ زمانے میں معزز تھے مسلمان ہو کر  
اور تم خوار ہوئے تاریک قرآن ہو کرا!

اس لیے ہر زمانے کی طرح آج بھی امت کی بھلائی اسی بات میں ہے کہ وہ قرآن کریم کی طرف رجوع کرنے اس سے اپنا تعلق مضمبوط کرے اور اس کے چشمہ صافی سے سیرابی حاصل کرے۔ امت کی اصلاح و فلاح آخری زمانے میں بھی اسی ذریعے سے ممکن ہے جس ذریعے سے ابتدائی زمانے میں ہوئی تھی۔

## مصلحین امت کی دعوت و تحریک کا محور و مرکز

قرآن کریم کی اہمیت کی بنا پر ہر دور کے مصلحین و مجددین نے اپنی دعوت و تحریک کا محور و مرکز قرآن کریم کو بنا یا ہے۔ انہوں نے لوگوں کے دلوں میں قرآن کی عظمت کا سکھ بخانے کی کوشش کی، انہیں شرک و بدعات، باطل افکار و نظریات اور غلط رسم و رواج سے بچانے اور کتاب اللہ سے ان کا رابط جوڑنے کی مہم چلائی۔ انہوں نے اپنے مواعظ و خطبات، درویں قرآن اور تصاویر کے ذریعے بھر پورا اور منصوبہ بند جدوجہد کی تاکہ لوگوں کا قرآن سے تعلق مضمبوط ہو وہ اسے پڑھیں، سمجھیں، اس میں غور و تدبر کریں، اپنے معاملات میں اس سے رہنمائی حاصل کریں، اپنے مسائل و مشکلات کو اس کی روشنی میں حل کریں اور اسے اپنی زندگیوں میں جاری و ساری کریں۔ یہاں بطور مثال نہ کہ بطور حصر، و شخصیات کا تذکرہ کیا جا رہا ہے۔

علامہ ابن تیمیہ بیہقی (م ۷۲۸ھ / ۱۳۲۸ء) آٹھویں صدی ہجری / چودھویں صدی عیسوی کے عظیم حکلم اسلام گزرے ہیں۔ ان کے زمانے میں مسلمانوں کے درمیان جہاں ایک طرف مشرکانہ عقائد و رسم مقابر پرستی اور بدعتات و خرافات عام تھیں، وہیں دوسری طرف یونانی فلسفہ کا بہت زور تھا اور دینی ثوابت و مسلمات کو اس کی روشنی میں سمجھا جا رہا تھا۔ علامہ ابن تیمیہ نے باطل افکار و نظریات اور غیر اسلامی مطلب و فرقہ کا زیر دست روکیا اور کتاب و سنت کی روشنی میں فکر اسلامی کو نکھار کر کریش کیا۔ ان کی فکر میں قرآن کریم کو مرکزی مقام حاصل تھا۔ مولانا سید ابوالحسن علی ندویؒ نے ان کی شخصیت کے اس پہلو پر روشنی ڈالتے ہوئے لکھا ہے:

”امام ابن تیمیہ نے تفسیر کو اپنے فکر و تصنیف کا خاص موضوع بنایا۔ یہ ذوق ان پر اس قدر غالب تھا کہ ان کی کوئی تصنیف مشکل سے ایسی ہو گئی جس میں قرآن مجید کی تفسیر کا مowaذهn ملے اور آیات سے استدلال اور ان کی شرح و تفسیر نہ ہو۔ ان کے سامنے جب کوئی آیت آتی ہے تو اس کی تفسیر کیے بغیر ان سے آگے بڑھا نہیں جاتا۔ تفسیر سے ان کا تعلق اس میں ان کا احتفال و انشہاں ان کی زندگی میں بھی معروف تھا۔ یہ ان کا ایسا اقتیازی نشان سمجھا جاتا ہے کہ ان کے جتازہ کی نماز کا اعلان بھی اسی عنوان سے ہوا: الصلاة على ترجمان القرآن۔“<sup>(۲)</sup>

دوسری قابل ذکر شخصیت شاہ ولی اللہ محدث دہلوی بیہقی (م ۶۲۷ھ / ۱۱۱۷ء) کی ہے۔ ان کے بعد میں بھی بدعتات و منکرات کا بڑا زور تھا، لوگ مشرکانہ رسم و عادات کے اسیر تھے۔ طبقہ علماء کو بھی فقہی تعصبات نے جکڑ کر کھا تھا۔ شاہ ولی اللہ نے قرآن کریم کے مطالعہ و فہم اور غور و تدبر کو ان امراض کا سب سے موثر علاج سمجھا۔ ان کی تجدیدی خدمات کے اس پہلو پر مولا نا ابوالحسن علی ندویؒ نے یوں روشنی ڈالی ہے:

”شاہ صاحبؒ نے سفر جا رہے واہی کے پانچ سال بعد..... یہ فیصلہ کیا کہ ہدایت عام اصلاح عقائد اور اللہ تعالیٰ سے طاقہ روابط پیدا کرنے کا کوئی ذریعہ قرآن مجید کی ہدایت و تعلیمات کی برآورادست اشاعت و تبلیغ سے زیادہ مؤثر نہیں ہو سکتا اور اس کا ایک ہی طریقہ ہے اور وہ ہے قرآن مجید کا فارسی ترجمہ اور اس کی اشاعت..... شاہ صاحبؒ نے ترجمہ اور تفسیر فتح الرحمن کے علاوہ اصول ترجمہ پر ایک مقدمہ بھی لکھا ہے جو منتشر ہونے کے باوجود بڑا بصیرت افروز اور عالمانہ ہے..... ایسا معلوم ہوتا ہے کہ ترجمہ اور قرآن مجید کی تبلیغ عام کے راستے میں جو چنان حائل ہو گئی تھی شاہ صاحبؒ جیسی عظیم المرتبت ہستی کے اقدام سے یہ چنان ہٹ گئی اور راستہ صاف ہو گیا۔ پھر شاہ صاحبؒ کے ترجمہ کے پچاس برس بعد ۵-۱۲۰۴ھ میں ان کے فرزند ارجمند حضرت شاہ عبدال قادر صاحب دہلویؒ (م ۱۲۳۰ھ) نے قرآن کا ایسا ترجمہ کیا جس کے متعلق یہ کہا جاسکتا ہے کہ قرآن مجید کا کسی غیر عربی زبان میں ایسا کامیاب اور گلگتلت ترجمہ جس میں زیادہ سے زیادہ قرآنی الفاظ کی روح آئی ہو، ابھی تک علم میں نہیں..... ان کے بعد انہی کے برادر بزرگ شاہ رفیع الدین (م ۱۲۳۳ھ) نے قرآن مجید کا تحت الفاظ ترجمہ کیا، جو اپنی احتیاطوں اور مصروف کے علمی تجزرو اخلاص کی وجہ سے بہت مقبول ہوا..... یہ دونوں ترجمے مسلمانوں کے گھروں میں ایسے عام ہوئے اور قرآن مجید کی تلاوت کے ساتھ ان کے پڑھنے کا ایسا رواج ہوا جس کی مثال کسی دوسری دینی کتاب کے پارے میں نہیں مل سکتی۔ جہاں تک اصلاح عقائد اور عقیدہ توحید کی اشاعت کا تعلق ہے، ان دونوں

ترجموں سے فائدہ اٹھانے والوں کی کوئی تعداد نہیں بیان کی جاسکتی کہ وہ لاکھوں سے مجاہد ہو گی۔ حقیقت میں کوئی اسلامی حکومت بھی اپنے وسائل کے ساتھ دعوت و اصلاح کا تنابڑا کام انجام نہیں دے سکتی تھی جو ان تینوں ترجموں نے انجام دیا جاویک عی ثجہ طوبی کی شانصیں ہیں..... دعوت الی القرآن اور خواص و اہل علم کے حلقوں میں تدبیر قرآن کی صلاحیت پیدا کرنے اور اس کے ذریعہ سے امت کی اصلاح کا جذبہ بیدار کرنے کے سلسلہ میں شاہ صاحبؒ کی ایک تجدیدی و انقلابی خدمت اور کارنامہ الغور الکبیر کی تصنیف ہے جو اپنے موضوع پر (ہمارے علم میں پورے اسلامی کتب خاص میں) منفرد کتاب ہے۔<sup>(۲)</sup>

محدثین و مصلحین امت کی فہرست میں سے یہ دو نام محض بطور مثال پیش کیے گئے ہیں ورنہ حقیقت یہ ہے کہ ہر دور میں مصلحین نے امت مسلمہ کا تعلق کتاب اللہ سے مضبوط کرنے کی کوشش کی ہے اور رجوع الی القرآن کو اپنی دعوت کا محور بنایا ہے۔

### فرقی ضالہ اور قرآن کریم

اسی کے ساتھ یہ بھی ایک حقیقت ہے اور تاریخ اسلامی اس پر گواہ دیتی ہے کہ گمراہ فرقوں، تحریکوں اور افراد نے بھی اپنی گمراہیوں کے لیے قرآن سے دلیل حاصل کرنے کی کوشش کی ہے۔ معتدل اسلامی فکر کو اختیار کرنے کے بجائے وہ افراط و تفریط کا شکار ہوئے، ان کے انکاڑو خیالات میں غلو در آیا، انہوں نے اپنے مخفف نظریات و دعاویٰ کوئی بحق ثابت کرنے کے لیے آیات قرآنی کی دُوراً ز کارتا ویلات کیس اور انہیں بطور دلیل پیش کیا۔ اس طرح اللہ تعالیٰ کا یہ فرمان بحق ثابت ہوا:

﴿لِيُضُلَّ يَهُدِّي وَكَثِيرًا وَيَهْدِي يَهُدِّي كَثِيرًا وَمَا يُضُلُّ يَهُدِّي إِلَّا الْفَسِيْقُونَ﴾ (البقرة)

”الہاس کے ذریعے بہتوں کو گمراہی میں جتل کر دیتا ہے اور بہتوں کو راہ راست دکھاد دیتا ہے، اور اس سے گمراہی میں وہ انہی کو جتل کرتا ہے جو فاسق ہیں۔“

صدر اول کی اسلامی تاریخ میں ایسے متعدد فرقوں کا نام ملتا ہے جن کا ظہور اگرچہ سیاسی اسباب سے ہوا تھا، بہت جلدان میں دینی رنگ آ گیا۔ مثلا خوارج، شیعہ، معززہ۔ پھر ان فرقوں کے اصحاب فکر اور اکابر میں عمومی معمولی بالتوں میں اختلاف ہوا اور ہر فرقہ کے تحت بہت سے ذلیل فرقے وجود میں آئے۔<sup>(۳)</sup>

ان فرقوں نے بھی قرآن کو اپنابادی و رہنمائی نے کا دعویٰ کیا، لیکن عملانہوں نے اسے اپنی اہماء و آراء کے تابع بنا دیا۔ تاریخ تفسیر پر ایک نظر ڈالنے سے معلوم ہوتا ہے کہ بہت سی تفسیریں ان فرقوں کے اصحاب علم نے لکھی ہیں۔ اعتزالی فکر کی حامل تفاسیر میں قاضی عبدالجبار (م ۴۳۱/ھ ۱۰۲۵ء) کی تفسیر 'تفہیم القرآن عن الطاعن'، اور زمخشری (م ۵۳۸/ھ ۱۱۲۳ء) کی تفسیر 'الکشاف عن حقائق التنزيل'، شہرت رکھتی ہیں۔ اسی طرح شیعی تفاسیر میں عبد اللطیف گازروی کی 'مراۃ الانوار و مشکاة الاسوار'، حسن عسکری (م ۲۶۰/ھ ۸۷۳ء) کی تفسیر، فضل بن حسن طبری (م ۵۲۸/ھ ۱۱۲۲ء)، کی تفسیر 'جمع البيان لعلوم القرآن'، ملا حسن کاشی (م بعد ۷۵/ھ ۱۰۷۵ء) کی تفسیر 'الصالی فی تفسیر القرآن الکریم'، کو شہرت حاصل ہوئی۔ ذخیرہ تفسیر میں صوفیہ کی بھی متعدد تفاسیر ہیں؛ جن میں اہل بن عبد اللہ تتری (م ۲۸۳/ھ ۸۹۶ء) کی 'تفسیر القرآن'، محمد

بن حسین سُلَمی آزادی (۱۴۰۲ھ / ۲۰۲۱ء) کی 'حقائق التفسیر' اور ابو محمد شیرازی (۱۴۰۶ھ / ۲۰۲۹ء) کی 'عروائیں الیان فی حقائق القرآن'، قابل ذکر ہیں۔ صوفیہ کے انداز تفسیر سے ایک نئے متوج تفسیر کا اضافہ ہوا جسے 'تفسیر اشاری' کہا جاتا ہے۔ ان تفاسیر میں ان کے لکھنے والوں نے آیات قرآنی کی اس انداز سے تفسیر و تاویل کی کہ ان سے ان کے عقائد و نظریات کا تصادم نہ ہو بلکہ تائید و موافقت کا پہلو نکل آئے۔<sup>(۵)</sup>

بعد کے زمانوں میں بھی متعدد فرقے ایسے وجود میں آئے جنہوں نے قرآن سے اپنے تعلق کا اغفار کیا، اپنے انکار و نظریات کے اثبات کے لیے قرآن کے حوالے دیے، لیکن حقیقت میں وہ قرآنی تائیدات نہ تھیں، بلکہ ان کے تحریک معتقدات کے لیے آیات قرآنی کی بے جاتا ویلات تھیں۔ یہاں بطور مثال دو فرقوں کا مذکورہ کرنا مناسب معلوم ہوتا ہے:

### (۱) ماضی بعید کی مثال: خوارج

خوارج کا ظہور حضرت علیؓ اور حضرت معاویہؓ کی فوجوں کے درمیان معرکہ صفين (۷۲ھ / ۶۳۷ء) کے بعد واقعہ حکیم کے موقع پر ہوا۔ اس معرکہ میں ان لوگوں نے حضرت علیؓ کا ساتھ دیا تھا، لیکن معرکہ کے بعد جب دونوں فریق اس بات پر متفق ہو گئے کہ ہر ایک اپنے ایک نمائندہ کو حکم بنائے اور دونوں مل کر جو فیصلہ کریں اسے دونوں فریق تسلیم کر لیں، تو ان لوگوں نے حضرت علیؓ سے علیحدگی اختیار کر لی۔ اسی بنا پر وہ خوارج (یعنی علیحدگی اختیار کرنے والے) کہلائے۔ ان کا استدلال قرآنی آیت ﴿إِنَّ الْحُكْمَ إِلَّا لِلّٰهِ﴾ (الانعام: ۵۷، یوسف: ۴۰) سے تھا۔ یعنی حکم بناء صرف اللہ تعالیٰ کا منصب ہے۔

یہ لوگ بڑے مقنی و پرہیزگار انتہائی عبادت گزار اور صوم و صلوٰۃ کے پابند تھے، قرآن سے ان کا گہرا تعلق تھا، مگر ان کی گمراہی ان کے غلو آمیز نظریات میں تھی۔ ان کے تقوی و صایحت کا اندازہ اس بات سے لگایا جاسکتا ہے کہ وہ گناہ کبیرہ بلکہ بسا اوقات گناہ صیغہ کے مرکب کو بھی کافر قرار دیتے تھے، اس لیے خود بھی کبار و صغار سے بچنے کی حقیقت الامکان کوشش کرتے تھے۔ عمر ابوالنصر نے ان کے بارے میں لکھا ہے:

”خوارج کی ایک شان امتیاز یہ تھی کہ انہوں نے قرآن کو مضبوطی سے پکڑ کر اتحاد اور اس کے احکام پر ختنی سے عمل کرتے تھے۔ اس معاملے میں انہوں نے بہت زیادہ غلو سے کام لیا اور قرآنی آیات کی بے جا تاویلات کیں۔ انہوں نے گناہ کبیرہ بلکہ گناہ صیغہ کے مرکب کو منافق اور کافر قرار دیا۔“<sup>(۶)</sup>

جرس مستشرق ولہوزن نے ان کا یہ وصف بیان کیا ہے:

”یہ لوگ انتہائی مقنی و پرہیزگار تھے، قرآن کی تلاوت کرتے تھے، صرف زبان سے بلکہ اپنی عبادتوں میں اس کا درد کرتے رہتے تھے اور رات دن اس میں غور و فکر میں مشغول رہتے تھے، عبادت گزاری اور شب بیداری ان کا نمایاں وصف تھا، کثرت بحود سے ان کی پیشانیاں کھل گئی تھیں، وہ امور دین میں برادر غور و فکر کرتے رہتے تھے اور اس کے احکام میں مہارت کے ساتھ بحث و مباحثہ کرتے تھے۔“<sup>(۷)</sup>

خواہی خارجی ابو مجرہ نے اپنے اصحاب کا تعارف بہت اچھے الفاظ میں یوں کرایا ہے:

”اللہ نے انہیں رات کی تہائی میں دیکھا تو پایا کہ ان کی پیٹھے قرآن کے اجزاء پر جگلی ہوئی ہے۔ وہ جب کسی

اسکی آیت سے گزرتے ہیں جس میں جنت کا ذکر ہوتا ہے تو اس کے اشیاء میں ان کی آنکھوں سے آنسو رواں ہو جاتے ہیں اور جب کوئی اسکی آیت آتی ہے جس میں جہنم کا ذکر ہوتا ہے تو ایسے دہائیں مار مار کر رونے لگتے ہیں گویا جہنم کی چکھاڑائیں سنائی دے رہی ہے۔<sup>(۸)</sup>

خارج کے قرآن سے اتنے گہرے تعلق کے باوجود ان کی فکر کو اعتبار حاصل نہ ہو سکا، ان کا شمار فرقہ ضالہ میں کیا گیا اور حضرات صحابہ رضوان اللہ علیہم اجمعین نے رسول اللہ ﷺ کی اس پیشین گوئی کا مصدق انہی کو قرار دیا:

(نَعْرُجُ فِيْكُمْ قَوْمٌ تَحْقِرُونَ صَلَاتَكُمْ مَعَ صَلَاتِهِمْ وَصِيَامَكُمْ مَعَ صِيَامِهِمْ وَعَمَلَكُمْ مَعَ عَمَلِهِمْ وَيَقْرَءُونَ الْقُرْآنَ لَا يُجَاوِزُ حَنَاجِرَهُمْ، بَمُرْفُوْنَ مِنَ الْتَّيْنِ كَمَا يَمْرُقُ السَّهْمُ مِنَ الرَّوْمَيْةِ) <sup>(۹)</sup>

”تم میں کچھ لوگ ایسے ظاہر ہوں گے جن کی نمازوں روزوں اور دیگر اعمال کو دیکھ کر جھیں اپنی نمازوں روزے اور دیگر اعمال حیر معلوم ہونے لگیں گے۔ وہ قرآن پڑھیں گے، لیکن وہ ان کے طبق سے نچھیں اترے گا۔ وہ دین سے اس طرح باہر نکل جائیں گے جس طرح تیر شکار سے باہر نکل جاتا ہے۔“

### ب) امراضی قریب کی مثال: اہل قرآن

بیسویں صدی عیسوی کے اوائل میں مخصوص ذہنیت رکھنے والے کچھ ایسے افراد سامنے آئے جنہوں نے قرآن سے اپنی واپسی اور گہرے تعلق کا اظہار کیا، قرآنی تعلیمات کو عام کرنے کے لیے کتابیں تصنیف کیں، رسائل جاری کیے، دروس قرآن کی مجلسیں آرائیں کیں اور تفسیریں لکھیں، لیکن انہوں نے آیات قرآنی کی من مانی، دوراز کار اور غلط تاویلات کے ذریعے ایک ایسے ”اسلام“ کا ڈھانچہ تیار کیا جس کے خدو خال حقیقی اسلام سے کمتر مختلف تھے۔

اس طائفہ کے سرخیل چودھری غلام احمد پرویز (۱۹۸۵ء) رہے ہیں۔ انہوں نے قرآنیات پر متعدد کتابیں تصنیف کیں، جن میں مفہوم القرآن، معارف القرآن، تبییب القرآن اور لغات القرآن (۲ جلدیں) مشہور ہوئیں۔ انہوں نے اپنے ہم فکر اصحاب کے ساتھ مل کر ایک جمیعت بنائی جو ”بزمِ اہل قرآن“ کے نام سے مشہور ہوئی۔ اپنے افکار و نظریات کی اشاعت کے لیے طبیع اسلام کے نام سے ایک ماہ نامہ جاری کیا۔ اسی گروہ کے ایک فرد مولوی احمد الدین امترسی ہیں، انہوں نے اپنے افکار و خیالات کی اشاعت کے لیے ابیان نای ایک ماہ نامہ جاری کیا اور ”امت مسلم“ کے نام سے اپنے ہم فکر اصحاب کا ایک حلقة تکمیل دیا۔

ان حضرات نے اس بات پر زور دیا کہ قرآن کامل ہے اس لیے اس کے علاوہ کسی اور چیز کی ضرورت نہیں، یہاں تک کہ حدیث کی بھی نہیں۔ ان کے نزدیک تغیریک حیثیت عام انسانوں کے مثل ہے، جس کی ذمہ داری بس یقینی کہ وہ اللہ کا کلام دوسرے انسانوں تک پہنچا دے، ورنہ اس کا فہم دوسرے انسانوں سے بڑھ کر نہیں، اس لیے وہ واجب الاتبع بھی نہیں ہے۔ اس کی اطاعت کے جواہام قرآن میں مذکور ہیں وہ ”مرکزلت“ کی حیثیت سے ہیں نہ کہ رسول کی حیثیت سے۔ انہوں نے اسلام کا ایک ایسا لبرل تصور پیش کیا جس کے عقائد تمام مذاہب

کے ماننے والوں کے نزدیک تسلیم شدہ ہوں؛ جس کا نظامِ عبادات استاذِ حیلادھالا ہو کہ ان کی ادائیگی کسی پر بارہہ ہو۔ ان کے نزدیک نماز، روزہ، حج، زکوٰۃ مستقل ارکانِ اسلام نہیں؛ بلکہ احوال و ظروف کے مطابق ان میں تغیرہ تبدیل ہو سکتا ہے۔ ان گمراہ کن خیالات کی تائید میں انہوں نے قرآنی آیات پیش کیں اور الفاظ قرآنی سے کھلوڑ کرتے ہوئے انہیں حسبِ مفہوم احادیث کا جامہ پہنایا۔ اس طرح قرآن کے نام پر اٹھنے والی اس تحریک نے حقیقی اسلام کا حلیہ بغاڑ کر کر کھدیا۔ (۱۰)

## موجودہ دور میں رجوعِ الی القرآن کی کوششوں پر ایک اجتماعی نظر

موجودہ دور میں اگرچہ مسلمانوں میں ایک معتد بہ تعداد ایسے لوگوں کی پائی جاتی ہے اور بعض دینی جماعتیں بھی ایسی موجود ہیں جن کی باقیت عام لوگوں کو قرآن سے قریب کرنے کے مجاہے دور کرنے والی ہیں۔ وہ کہتے ہیں کہ عام مسلمانوں کے لیے قرآن کی محض حلاوت کر لینا کافی ہے، اسے سمجھنا ان کے بس کی بات نہیں۔ اس لیے وہ دینی احکام و تعلیمات سے آگاہی کے لیے قرآن سے رجوع کرنے کے مجاہے دوسرا کتابوں اور علماء سے رجوع کرنے کا مشورہ دیتے ہیں۔ لیکن مقامِ شکر ہے کہ انہی کے پہلو پہ پہلو اللہ تعالیٰ کی توفیق و عنایت سے ایسی شخصیات بھی ظاہر ہوئی ہیں جنہوں نے امت کو قرآن کریم سے جوڑنے والے اندرونی فلک کو عام کرنے اور معاملاتی زندگی اور امور دنیا میں اسے ہادی و رہنمایا بنانے پر آمادہ کرنے کی بھروسہ کو شکیں کیں۔ اس کے لیے انہوں نے مختلف زبانوں میں قرآن کی تفسیریں لکھیں، قرآنی تعلیمات و احکام کو عام فہم انداز میں پیش کرنے کے لیے کتابیں تصنیف کیں، قرآن کے خلاف اٹھائے جانے والے ٹکٹوک و شہباد اور اعتراضات کے جوابات دیئے، قرآن و سنت کو بنیاد بنا کر اسلامی عقائد و شعائر اور احکام کی توضیحات و تشریحات کیں، دروس قرآن کے حلقة قائم کیے۔ اس طرح قرآن سے مسلم عوام اور خواص دونوں کا گہر ارتباط و تعلق پیدا کرنے کی کوشش کی۔ اس موقع پر بھی چند نمایاں شخصیات کا خصوصی تذکرہ کرنا مناسب معلوم ہوتا ہے۔

موجودہ دور کی جن شخصیات نے اپنی گلر اور عمل میں قرآن کو مرکزی مقام دیا ان میں سفرہست مولانا حمید الدین فراہی (م ۱۹۳۹ھ / ۱۹۲۰ء) کا نام گراہی آتا ہے۔ قرآن سے متعلق ان کی خدمات کی متنوع جهات ہیں۔ اولاً انہوں نے امت کو قرآن سے جوڑنے کی کوشش کی۔ ان کا خیال تھا کہ مسلمانوں کی بیتی ذلت و دکبت اور انتشار و افتراق کی بنیادی وجہ ان کی قرآن سے ذوری اور اس سے تعلق میں کمزوری ہے اور اس کا ازالہ اسی صورت میں ہو سکتا ہے جب انہیں اس کا صحیح فہم حاصل ہو اور وہ اپنے تمام معاملات کی تنظیم اسی کی روشنی میں کریں۔ ٹانیاً انہوں نے قرآن کریم کو تمام علوم کا محور اور اساس قرار دیا اور اس کی روشنی میں ان کی تکمیل جدید کا عظیم منصوبہ تیار کیا۔ ٹالاً انہوں نے مروجہ نظام تعلیم کی اصلاح کا ہیڑا اٹھایا اور اس کے لیے ایسکی پالیسی وضع کی جس میں قرآن کو اصل کا مقام دیا جائے اور ویگر علوم اس کے گرد گردش کریں۔ اس کے لیے انہوں نے مدرسہ الاصلاح کو میدانِ عمل بنایا اور اپنی زندگی کے آخری دس گیارہ سال وہاں رہ کر اپنے تیار کردہ خاکے میں رنگ بھرتے رہے۔ (۱۱)

ان کے بعد ان کے شاگردوں، بالخصوص مولانا امین احسن اصلاحی (م ۱۹۹۷/۱۴۳۸ء) نے ان کے ناتمام کاموں کی تجھیل کی اور ان کے افکار و افادات کی روشنی میں قرآن کی تفسیر لکھی جو نہ بزر قرآن، کے نام سے بے شمار لوگوں کا مرچع بنی ہوئی ہے۔ نیز مدرسہ الاصلاح کے فارغین نے 'فلک فراہی' کی مشعل بلند کر رکھی ہے اور دنیا کے مختلف خطوں میں قرآن کی خدمت میں لگے ہوئے ہیں۔ ادارہ علوم القرآن، جس کے زیر انتظام یہ سیکھار منعقد ہو رہا ہے، بھی وابستگان مکتب فراہی کا ایک باوقار ادارہ ہے جو ربع صدی سے علوم قرآنی کی اشاعت کی قابل قدر خدمت انجام دے رہا ہے۔<sup>(۱۲)</sup>

قرآنی فلک کو عام کرنے اور امت کا قرآن سے ربط و تعلق مضبوط کرنے کے سلسلہ میں مولانا سید ابوالاعلیٰ مودودی (م ۱۹۶۷ء) کی خدمات بھی زیادی حروف سے لکھے جانے کے لائق ہیں۔ ان کی شہرہ آفاق تفسیر تفہیم القرآن، ایک اخلاقی تفسیر ہے جو قاری کو حركت عمل پر آمادہ کر دیتی ہے۔ بلا بمالغہ اس نے لاکھوں انسانوں کی زندگیاں بدل دی ہے اور ان کو قرآن سے جوڑ دیا ہے۔ ان کی برپا کردہ تحریک جماعت اسلامی نے لوگوں میں قرآن کو بکھر کر پڑھنے کا رجحان پیدا کیا ہے۔ اس کے متعدد وابستگان کو قرآن کی خدمت کرنے کا شرف حاصل ہے۔ مولانا صدر الدین اصلاحی (م ۱۹۹۸ء) نے تیسیر القرآن کے نام سے تفسیر لکھی ہے (جو سورۃ الفاتحہ اور سورۃ البقرۃ کی تفسیر پر مشتمل ہے) اس کے علاوہ مولانا مودودی کی تفہیم القرآن کی تاخیص کی بھی خدمت انجام دی ہے۔ مولانا شمس پیرزادہ نے دعوۃ القرآن کے نام سے تین جلدیوں میں ایک تفسیر لکھی ہے جس کا کئی زبانوں میں ترجمہ ہو گیا ہے۔ مولانا محمد فاروق خاں نے قرآن کا اردو میں ترجمہ کرنے کے علاوہ ہندی میں کئی ترجمے کیے ہیں۔ مولانا محمد سلیمان قاسمی نے دروس القرآن کے نام سے سات جلدیوں میں ایک عام فہم تفسیر لکھی ہے۔ جماعت اسلامی پاکستان کے رہنماؤں میں قرآنی فلک کو عام کرنے کے حوالے سے ایک قابل ذکر نام انجینئر خرم مراد (م ۱۹۹۶ء) کا ہے۔

رجوع الی القرآن کی دعوت کے سلسلے میں موجودہ دور کی ایک نمایاں شخصیت ڈاکٹر اسرار احمد پاکستان (م ۱۹۳۲ء۔ ۲۰۱۰ء) کی ہے۔ انہوں نے اپنے خطبات و مواعظ اور رسائل و تصنیفات کے ذریعہ قرآنی تقلیمات کو عام کرنے کی طویل جدوجہد کی ہے۔ مرکزی انجمن خدام القرآن لاہور مجلہ حکمت قرآن، قرآن اکیڈمی اور قرآن کالج آپ کی خدمات کے چند عناوین ہیں۔ ترجمہ قرآن کریم سرکیپ رجوع الی القرآن کوئی دوڑہ ترجمہ قرآن اور دیگر سرگرمیوں کے ذریعے دہبرا بر قرآنی تعلیمات کی اشاعت میں لگے ہوئے ہیں۔<sup>(۱۳)</sup>

قرآن کریم سے استفادہ عام کرنے کے معاملے میں دیگر علماء کی بھی قابل قدر خدمات ہیں۔ اس سلسلے میں بیسویں صدی عیسوی میں اردو زبان میں اور دیگر زبانوں میں بھی بہت سی تفسیریں لکھی گئی ہیں۔ اردو تفسیروں میں مولانا ابوالکلام آزاد (م ۱۹۵۸ھ/۱۳۷۷ء) کی تفسیر تربیان القرآن، مولانا اشرف علی تھانوی (م ۱۴۲۲ھ/۱۹۰۳ء) کی تفسیر بیان القرآن، مولانا شبیر احمد عثمانی (م ۱۳۶۸ھ/۱۹۴۹ء) کی تفسیر عثمانی، مولانا عبدالماجد دریابادی (م ۱۳۹۸ھ/۱۹۷۹ء) کی تفسیر ماجدی، مولانا مفتی محمد شفیع (م ۱۳۹۲ھ/۱۹۷۶ء) کی تفسیر معارف القرآن، مولانا شاء اللہ امرتسری (م ۱۳۶۷ھ/۱۹۴۸ء) کی تفسیر شائی، پیر کرم شاہ الازہری کی تفسیر ضیاء القرآن

اور مولانا وحید الدین خان (پ ۱۹۲۵ء) کی تفسیر تذکیر القرآن سے بڑے پیارہ پر استفادہ کیا جا رہا ہے۔<sup>(۱۴)</sup>  
جن علماء نے قرآن کی تفسیر تو نہیں لکھی، لیکن ان کی تصنیفات میں قرآنی آیات کے کثرت سے حوالے ملتے ہیں  
اور ان سے رجوع الی القرآن کی راہ ہموار ہوئی ہے ان میں علامہ سید سلیمان ندوی (م ۱۹۵۳ء) اور مولانا سید  
ابوالحسن علی ندوی (م ۱۹۹۹ء) خصوصیت سے قابل ذکر ہیں۔<sup>(۱۵)</sup>

### رجوع الی القرآن کے بعض داعیوں میں فکری اخراجات

یہ بات خوش آئند ہے کہ آج مختلف طقوں سے رجوع الی القرآن کی آوازیں انھری ہیں۔ اس کی عظمت اور مقام و مرتبہ کی یاد دہانی کے ساتھ مسلمانوں پر اس کے حقوق اور اس کے سلسلے میں ان کی ذمہ داریاں یاد دلائی جا رہی ہیں۔ اسے سمجھ کر پڑھنے، اس کی تعلیمات کو زندگیوں میں تازہ کرنے اور ان کے مطابق اپنے معاملات و مسائل حل کرنے پر زور دیا جا رہا ہے۔ اور مسلمانوں میں یہ شعور عام ہو رہا ہے کہ قرآن سے اپنا تعلق مضبوط کر کے اور اسے اپنا ہادی و رہنمایا کریں اور دنیاوی ترقی اور آخری فلاح سے ہم کنار ہو سکتے ہیں۔

اس خوش آئند پہلو کے ساتھ تشویش کے بھی بعض پہلو ہیں۔ وہ یہ کہ رجوع الی القرآن کے بعض داعیوں کے انکار میں بسا اوقات اخراجات کا مشاہدہ ہوتا رہتا ہے۔ وہ جو نتاں تحقیق پیش کرتے ہیں اور اپنی تائید میں قرآن سے جو دلائل لاتے ہیں وہ اسلام کی بنیادی الدار اور قرآن کی حقیقی تعلیمات سے میل نہیں کھاتے۔ تاریخ اپنے آپ کو ہمارا ہی ہے۔ جس طرح ماضی بعید و قریب میں قرآن کے نام پر اٹھنے والے فرقے اور تحریکیں گمراہی کا شکار تھیں ان کے انکار و خیالات قرآن کی حقیقی تعلیمات سے کوئی دور تھا اسی طرح موجودہ دور کے مخرفین بھی قرآن کے نام پر جو انکار و خیالات پیش کر رہے ہیں ان کا اسلام سے دور کا بھی علاقہ نہیں ہے۔ مخرفین کی یہ آوازیں اگرچہ بھی کمزور ہیں ان کی کوئی مضبوط اجتماعیت بھی نہیں ہے، لیکن اندر یہ ہے کہ اگر ان پر گرفت نہ لگائی گئی تو ان کی لے بھتی جائے گی اور ان سے اسلام کو بہت زیادہ نقصان ہو گا۔

### مخرفین کا طریقہ واردات

یہ مخرفین کون ہیں؟ ان کے نام کیا ہیں؟ ان کی تعداد کتنی ہے؟ ان کی کوئی فہرست مرتب کرنے کا یہ موقع نہیں ہے۔ ان کی جو بھی فہرست مرتب کی جائے گی وہ ناکمل ہو گی اور ممتاز نہ ہو گی۔ اس لیے ان کے ناموں کا ذکر کرنے کے بجائے مناسب معلوم ہوتا ہے کہ مجال و اختصار کے ساتھ ان کے انکار سے بحث کی جائے اور واضح کیا جائے کہ ان کا طریقہ واردات کیا ہے ان کے استدلال کی نویں کیا ہیں اور کس کس طرح وہ بظاہر قرآن کا نام لے کر گمراہی کی سوداگری کر رہے ہیں۔

### (۱) ایک آیت سے استدلال، دیگر آیات سے صرف نظر

قرآن کا ایک وصف یہ بیان کیا گیا ہے کہ تذکیر و یاد دہانی کے مقصد سے اس میں مضمایں کی تکرار پائی جاتی ہے۔ «اللَّهُ نَزَّلَ أَخْسَنَ الْحِدْبَتِ إِنَّمَا مُتَشَابِهَا» (آل عمران: ۲۳) کسی ایک جگہ ایک پہلو سے وضاحت ہوتی ہے تو دیگر مقامات پر دوسرے پہلو زیر بحث آتے ہیں۔ تمام مقامات میں نظر رکھنے سے تمام پہلو کھل کر سامنے

آجاتے ہیں اور معانی کی پوری وضاحت ہو جاتی ہے۔ لیکن یہ حضرات ایسا نہیں کرتے۔ یہ اپنے مدد عاپر کسی ایک آیت سے استدلال کرتے ہیں اور درستی متعلقہ آیات سے صرف نظر کر جاتے ہیں۔ اس طرح وہ بسا اوقات کوئی اسکی بات ثابت کرنے کی بھی توڑ کوشش کرتے ہیں جو قرآن کی پوری دعوت پر خط خیلی سختی دیتی ہے۔ اس موقع پر صرف ایک مثال پیش خدمت ہے۔ سورۃ البقرۃ کی آیت ہے:

**﴿إِنَّ الَّذِينَ آمَنُوا وَالَّذِينَ هَادُوا وَالظَّرَارِيِّ وَالصَّابِرِيِّ مِنْ أَئْمَانَ بِاللَّهِ وَالْأُجُومِ الْآخِرِ وَعَمِيلَ صَالِحًا فَلَهُمْ أَجْرٌ هُمْ عِنْدَ رَبِّهِمْ سَوْلا خَوْفٌ عَلَيْهِمْ وَلَا هُمْ يَخْرُجُونَ﴾**

”یقین جانو کر (نی عربی کو) مانے والے ہوں یا یہودی، عیسائی ہوں یا صابی، جو کبھی اللہ اور روز آخر پر ایمان لائے گا اور نیک عمل کرے گا اس کا اجر اس کے رب کے پاس ہے، اور ان کے لیے کسی خوف اور رنج کا موقع نہیں ہے۔“

یہی ضمنوں سورۃ المائدۃ، آیت ۶۹ میں بھی مذکور ہے۔

اس آیت سے استدلال کرتے ہوئے بعض حضرات کہتے ہیں کہ مختلف مذاہب کے مانے والوں کے لیے آخری نبی حضرت محمد ﷺ پر ایمان لانا ضروری نہیں، وہ اللہ اور آخرت پر ایمان رکھتے ہوں تو یہ ان کی نجات کے لیے کافی ہے اس لیے کہ اس آیت میں نجات کے لیے ایمان بالرسالت کا ذکر نہیں کیا گیا ہے۔<sup>(۱۶)</sup>

جب کہ حقیقت یہ ہے کہ اس آیت میں ایمانیات کی کوئی فہرست نہیں پیش کی گئی ہے۔ سورۃ البقرۃ اور سورۃ المائدۃ دونوں جگہ یہود سے خطاب کے ضمن میں یہ آیت آئی ہے اس سے ان کے اس زعم باطل کی تردید مقصود ہے کہ نجات پر ان کی اچارہ داری ہے۔ سورۃ البقرۃ میں مولا نامن احسن اصلاحی نے بہت اچھی طرح اس آیت سے پہچاہو نے والی غلط فہمی کا وزال کیا ہے۔ فرماتے ہیں:

”اس زمانہ کے بعض شکمیں اور مکرین سنت اس غلط فہمی میں مبتلا ہیں کہ جو اہل کتاب اپنے اپنے صحیفوں کی تعلیمات پر یہی نتی کے ساتھ عمل کر رہے ہیں، قرآن مجید ان کی نجات کے لیے رسول اللہ ﷺ پر ایمان لانا ضروری نہیں تھا“۔

آگے انہوں نے متعدد نکات کی شکل میں اس کا روکیا ہے:

”ایک یہ کہ یہ آیت اس سورہ میں وارد ہے جس کا عمودی رسول اللہ ﷺ اور قرآن مجید پر ایمان لانے کی دعوت ہے۔ دوسرے یہ کہ سورۃ المائدۃ میں جہاں یہ آیت ہے اس سے حصلہ اور پر کی آیت میں قرآن مجید پر ایمان لانے کا مطالبہ کیا گیا ہے۔ تیسرے یہ کہ قرآن مجید میں اس بات کی تصریح ہے کہ نبی ﷺ بعد سے الہی کتاب میں سے خدا کی رحمت میں سے وہی الہی کتاب حصہ پائیں گے جو آنحضرت ﷺ پر ایمان لانے کے لوگوں کے لیے ہوئی ہے اور آپ ﷺ نے تمام خلق کو عومنا اور اہل کتاب کو خصوصاً اپنی نبوت پر ایمان لانے کی نہایت غیر بہم الفاظ میں دعوت بھی دی ہے۔“

آخر میں خلاصہ کرتے ہوئے فرماتے ہیں:

”اس تفصیل سے یہ بات معلوم ہوئی کہ نجات کے لیے جس طرح دوسروں کے لیے نبی ﷺ پر ایمان لانا ضروری ہے اسی طرح اہل کتاب کے لیے بھی ضروری ہے... اس معاطے میں قرآن مجید نے اچھے اہل کتاب اور بُرے اہل کتاب میں کوئی فرق نہیں کیا ہے۔ جہاں تک نجات کا تعلق ہے دونوں ہی حرم کے اہل کتاب کی نجات کے لیے آنحضرت ﷺ اور قرآن مجید پر ایمان لانا ضروری ہے..... آنحضرت ﷺ کی بعثت کے بعد دنیا کے لیے صراط مستقیم پانے اور نجات حاصل کرنے کا واحد ذریحہ اگر کوئی ہے تو یہی ہے کہ آنحضرت ﷺ پر ایمان لایا جائے اور آپ کی پیروی کی جائے۔ اس کے سو نجات حاصل کرنے کا کوئی اور ذریعہ نہیں ہے۔“ (۱۷)

## (۲) الفاظ قرآنی کی بے جاتا ویل

آیات قرآنی سے حسب خواہش معانی کے استنباط و اختراع کے لیے یہ حضرات قرآنی الفاظ و اصطلاحات کی من مانی اور بے جاتا ویلیں کرتے ہیں۔ جہاں چاہتے ہیں حقیقت کو مجاز سے اور ان شاء کو جرسے بدل دیتے ہیں۔ انہیں اس سے کوئی غرض نہیں ہوتی کہ سیاق و سماق سے ان کے معطب معانی کی تائید ہوتی ہے یا نہیں؟ ان کے مراد یعنی، کا دائرہ اتنا وسیع ہوتا ہے کہ جس لفظ سے جو چاہیں مراد لے لیں، خواہ عربی زبان و لغت، کلام عرب اور قرآنی استقراء سے اس کی تائید ہوتی ہو یا نہ ہوتی ہو۔ چند مثالیں درج ذیل ہیں:

(۱) قرآن کریم میں دو مquamات پر نبی کریم ﷺ کی ایک صفت ”آئی آئی“ ہے۔

﴿الَّذِينَ يَتَّبِعُونَ الرَّكْسُولَ النَّبِيِّ الْأُمِّيِّ﴾ (الاعراف: ۱۵۷)

﴿فَامِنُوا بِاللَّهِ وَرَسُولِهِ النَّبِيِّ الْأُمِّيِّ﴾ (الاعراف: ۱۵۸)

”آئی“ مدری و کتابی تعلیم و تعلم سے نا آشنا کو کہتے ہیں۔ (۱۸)

بعض حضرات اس معنی میں اس صفت کو نبی ﷺ کے لیے عارکجتہ ہیں، چنانچہ وہ اس کی تاویل کرتے ہیں اور مختلف حوالوں سے آنحضرت ﷺ کو پڑھا کر حالتابت کرنے کی کوشش کرتے ہیں۔ (۱۹) حالانکہ حضور ﷺ کے پڑھنا لکھنا نہ جانے کی صراحت قرآن میں موجود ہے:

﴿وَمَا تَحْكُمُتُ شَنَوْا مِنْ قَبْلِهِ مِنْ يَكْبِلُ وَلَا تَخْطُلُهُ يَسْبِيلُكَ إِذَا لَأْرَاتَ الْمُبْطَلُونَ﴾ (العنکبوت)

”(۱) نبی“ اس سے پہلے تم کوئی کتاب نہیں پڑھتے تھے اور نہ اپنے ہاتھ سے لکھتے تھے۔ اگر ایسا ہوتا تو بابل پرست لوگ تک میں پڑستے تھے۔“

شہید مرتضی مطہری نے اس نقطہ نظر کے روی میں بڑی عمدہ تحقیقی بحث کی ہے۔ (۲۰)

(۲) یہود کے جرائم میں ان کا ایک جرم قرآن نے ”قُتلَ انبیاء“ بھی بیان کیا ہے:

﴿فَقَرِيقًا كَذَبُتُمْ وَفَرِيقًا تَفْلُوْنَ﴾ (البقرة)

﴿فَلْ قَلَمَ تَفْلُوْنَ اُبَيَاءَ اللَّهِ مِنْ قَبْلِنَ﴾ (البقرة: ۹۱)

بعض حضرات یہ تاویل کرتے ہیں کہ اس کے معنی ہیں مخالفت اور لڑائی کرنا، یہاں جان سے مار دینے کا

معنی مرانہیں ہے۔ اس کی دلیل میں وہ اس قسم کی آیتیں پیش کرتے ہیں۔

﴿تَكَبَ اللَّهُ لَا يَعْلَمُ إِنَّا وَرَسُلُنَا إِنَّ اللَّهَ كَوْنِي عَزِيزٌ﴾ (المحادثة)

”اللہ نے لکھ دیا ہے کہ میں اور میرے رسول ہی غالباً ہو کر ہیں گئے میں الواقع اللہ زبردست اور زور آور ہے۔“

وہ کہتے ہیں کہ ”اللہ نے وعدہ کیا ہے کہ میں اور میرے رسول ضرور غالباً آئیں گے۔ پس اگر اللہ تعالیٰ مغلوب ہو سکتا ہے تو اس کے رسول بھی مغلوب ہو سکتے ہیں، اور اگر اللہ تعالیٰ مقتول ہو سکتا ہے تو اس کے رسول بھی مقتول ہو سکتے ہیں۔ چونکہ اللہ تعالیٰ مغلوب و مقتول نہیں ہو سکتا اس لیے اس کے رسول بھی ہرگز مغلوب و مقتول نہیں ہو سکتے۔“ (۲۱)

بیہود کے جرم و قتل انیاء پر خود ان کی تاریخ شاہد ہے۔ باطل کے متعدد بیانات میں اس کی صراحت موجود ہے۔ اس بنا پر اس قرآنی بیان کی تاویل کرنا درحقیقت اس کے تفہیقی حق سے پھیرنا ہے۔ \*

(۲) سورۃ التکویر کی ابتدائی آیات میں موقع قیامت سے قبل اور بعد کے ہولناک احوال بیان کیے گئے ہیں۔ اس میں ایک آیت ہے: ﴿وَإِذَا النُّفُوسُ زُوَجْتُ﴾ (۷) اس کا مطلب ہے کہ قیامت میں لوگوں کے (عطا کندو اعمال کے لحاظ سے) الگ الگ گروہ ہنادیے جائیں گے [ایسی کو سورة الواقعہ میں ﴿وَزُكْنُتُمْ أَزُوَاجًا ثَلَغَةً﴾] سے تعبیر کیا گیا ہے] اس کے آگے ایک اور آیت ہے ﴿وَإِذَا الصُّحفُ نُشِرَتُ﴾ (۱۵) صحف سے مراد لوگوں کے نامہ اعمال ہیں اور ان کے کھولے جانے سے مقصود یہ ہے کہ ہر ایک کاسارا کچا چھٹا اس کے سامنے آجائے گا۔ آگے فرمایا: ﴿عِلْمَتْ نَفْسٌ مَا أَخْضَرَتْ﴾ (۱۶) (یعنی ہر جان یہ جان لے گی کہ آج کے دن کے لیے اس نے کیا کیا ہے)۔ (۲۲)

لیکن بعض حضرات سیاق و سبق سے آزاد ہو کر ان آیات میں سا برا اسیں (Cyber Space) کا اشارہ پاتے ہیں۔ ان کے نزدیک ”وَإِذَا النُّفُوسُ زُوَجْتُ“ سے مراد موجودہ دور کا وہ virtual world ہے جہاں کروڑا کروڑ نفوس ایک دوسرے سے بحث و مباحثہ اور باہمی استفادے میں مشغول ہیں اور ”وَإِذَا الصُّحفُ نُشِرَتُ“ کا مطلب ہے جب صحفوں کی نشر و اشاعت کی کثرت ہوگی۔ ان کے نزدیک آج ”إِذَا الصُّحفُ نُشِرَتُ“ کا غلفہ ہر طرف بلند ہے۔ داشتھن کے پر آسائش سوت میں بیٹھنے والا انسان ہو یا افغانستان کے نامعلوم پہاڑی سسلوں میں بیٹھنے والا انسان انتہیت کی دنیا میں دونوں برابر کے شریک ہیں۔ (۲۳)

یہ ایک نکتہ تو ہو سکتا ہے لیکن قرآن کا سیاق و سبق اسے قبول کرنے سے بآ کرتا ہے۔ اس مفہوم کو قرآن کے ساتھ کھلواڑ ہی کہا جا سکتا ہے۔

### (۳) نئی بات کہنے کا خط

بعض حضرات کی نادر قرآنی تحقیقات پڑھ کر دل میں یہ احساس پیدا ہوتا ہے کہ شاید انہیں کوئی نئی بات کہنے کا خط ہو گیا ہے۔ وہ اس کوشش میں لگے رہتے ہیں کہ آیات قرآنی کے حالے سے کوئی ایسا لکھنے پیدا کر دیں یا کوئی ایسی بات کہہ دیں جو آج تک کسی نے نہ کی ہو تو کان کا شمار بھی لکھ رہا اور نکتہ وال محققین میں ہونے ان حضرات کی غلط تاویلات کی ایک بیادیہ بھی ہے کہ یہ رسول اور نبی میں فرق نہیں کرتے۔ (حکمت قرآن)

لگے۔ چند مثالیں درج ذیل ہیں:

(۱) ہم سب جانتے ہیں کہ حضرت اسحاق ﷺ حضرت ابراہیم ﷺ کے بیٹے اور حضرت یعقوب ﷺ ان کے پوتے تھے۔ اللہ تعالیٰ نے حضرت ابراہیم ﷺ کو حضرت اسحاق ﷺ کی ولادت کی خوشخبری کے ساتھ ہی یہ خوشخبری بھی دی کہ حضرت اسحاق سے حضرت یعقوب پیدا ہوں گے۔ اسے بھی حضرت اسحاق کے عدم ذبح ہونے کی ایک دلیل شمار کیا گیا ہے۔ (۲۴)

قرآن کریم میں متعدد مقامات پر حضرت ابراہیم ﷺ کے تذکرہ میں حضرت اسحاق اور حضرت یعقوب ﷺ کا تذکرہ ایک ساتھ ہوا ہے۔ مثلاً:

﴿وَوَهَبْنَا لَهُ إِسْحَاقَ وَيَعْقُوبَ مَطْهُوراً﴾ (الانعام: ۸۴، مریم: ۴۹)

﴿فَبَشَّرْنَاهَا بِإِسْحَاقَ وَمِنْ زَوْرَاءِ إِسْحَاقَ يَعْقُوبَ﴾ (ہود: ۶)

﴿وَوَهَبْنَا لَهُ إِسْحَاقَ وَيَعْقُوبَ نَافِلَةً﴾ (الأنبياء: ۷۲)

قرآن کے اس انداز میان سے بعض حضرات نے یہ نکتہ نکالا ہے کہ ”حضرت یعقوب ﷺ“ حضرت ابراہیم ﷺ کے پوتے نہیں بلکہ بیٹے ہیں، کیونکہ قرآن حضرت اسحاق اور حضرت یعقوب دونوں کے حضرت ابراہیم ﷺ کو عطا کیے جانے کا تذکرہ کرتا ہے۔ (۲۵)

ان حضرات کو شاید نہیں معلوم کہ عربی زبان میں اور عربی ہی کیا دیتا کی ہر زبان میں پوتے کی نسبت داد کی طرف کر دینے کا اسلوب رائج ہے۔ کتب سیرت و حدیث سے معلوم ہوتا ہے کہ غزوہ خین (۶۹ھ) کے موقع پر جب مسلم فوج میں بھگڑ صحیح گئی تھی، اللہ کے رسول ﷺ نے ((أَنَا أَبْنُ عَنْدِ الْمُطْلِبِ)) کا نفرہ لگایا تھا۔ (۲۶)

اور ایک موقع پر اپنے نواسے حضرت حسن ﷺ کی طرف اشارہ کر کے فرمایا تھا:

((إِنَّ أَبِنِي هَذَا سَيِّدٌ، وَلَعَلَّ اللَّهُ أَنْ يُصْلِحَ لِي بَيْنَ فِتَنَيْنِ عَظِيمَتِيْنِ مِنَ الْمُسْلِمِيْنِ)) (۲۷)  
”میرا یہ بیٹا سدار ہے، امید ہے کہ اللہ تعالیٰ اس کے ذریعے مسلمانوں کے دو بڑے گروہوں میں صلح کروائے گا۔“

عربی زبان میں ”آبٰب“ کے معنی باب کے ہیں لیکن جب اس کی مشیہ (آبوان) یا (آباء) استعمال ہوتی ہے تو باب کے ساتھ دادا پردادا وغیرہ بھی اس میں شامل ہو جاتے ہیں جیسا کہ درج ذیل آیات میں ہے۔

حضرت یعقوب ﷺ نے اپنے بیٹے حضرت یوسف ﷺ سے یوں خطاب کیا تھا:

﴿وَكَذَلِكَ يَعْتَبِرُكَ رَبُّكَ وَيَعْلَمُكَ مِنْ تَأْوِيلِ الْأَحَادِيثِ وَيَتَمَّ نَعْمَلَةُ عَلَيْكَ وَعَلَى أَلِيْلِيْكَ يَعْقُوبُ كَذَا أَنَّهَا عَلَى أَبْوَيْكَ مِنْ قُلْ إِبْرَاهِيمَ وَإِسْحَاقَ﴾ (یوسف: ۶)

اسی طرح انہوں نے اپنی وفات کے وقت جب اپنے بیٹوں سے دریافت کیا تھا کہ تم میرے بعد کس کی عبادت کرو گے؟ تو انہوں نے جواب دیا تھا:

﴿نَعْبُدُ الْهَكَ وَاللهُ أَبْأَبُكَ إِبْرَاهِيمَ وَإِسْمَاعِيلَ وَإِسْحَاقَ الْهَمَّا وَاحْدَادًا﴾ (البقرة: ۱۳۳)

اور حضرت یوسف ﷺ نے قید خانہ کے ساتھیوں کو مخاطب کر کے فرمایا تھا:

﴿لَأَنِّي تَرَكْتُ مِلْهَةً قَوْمٍ لَا يُؤْمِنُونَ بِاللَّهِ وَهُمْ بِالْآخِرَةِ هُمْ كَفَرُونَ ﴾ وَأَبَعَثْتُ مِلْهَةً أَبَاءَ عَيْنِي أَبُو إِحْمَادَ وَأَسْلَحَقَ وَيَعْقُوبَ ﴾ (یوسف: ۳۸-۳۷)

(ب) رسول اکرم ﷺ کی ازواج مطہرات کی کل تعداد گیارہ بتائی جاتی ہے، ان میں سے نواپ کی وفات کے وقت موجود تھیں۔ لیکن بعض حضرات نے یہ تحقیق پیش کی ہے کہ ”زیادہ سے زیادہ چار نکاح کرنے کا جو حکم قرآن میں عام مسلمانوں کے لیے ہے وہی رسول اللہ ﷺ کے لیے بھی تھا۔ چنانچہ آپؐ کے نکاح میں کبھی چار سے زیادہ خواتین نہیں رہی ہیں“۔ یہ حضرات ازواج مطہرات کی تعداد چار سے زائد بتانے والی روایات کو منافقین و مخالفین کی تراشیدہ قرار دیتے ہیں۔ (۲۸)

حالانکہ تعداد ازواج کے عام حکم سے رسول اللہ ﷺ کے مستثنی ہونے کا ذکر قرآن میں موجود ہے۔ سورۃ النساء، جس میں مسلمانوں کو زیادہ سے زیادہ چار بیویاں رکھنے کی اجازت دی گئی ہے، ۳۴ میں نازل ہوئی تھی۔ اس وقت آس حضرت ﷺ کے گھر میں بھی چار ازواج مطہرات (حضرت سودہ، حضرت عائشہ، حضرت حضرة اور حضرت اُم سلمہ رضی اللہ عنہا) تھیں۔ (حضرت خدیجہ رضی اللہ عنہا) اور حضرت زینب بنت خزیمہ رضی اللہ عنہا کا انتقال ہو چکا تھا) لیکن اللہ تعالیٰ نے آپؐ کو اس حکم سے مستثنی رکھا۔ چنانچہ آپؐ نے جب پانچویں خاتون (حضرت زینب بنت جحش رضی اللہ عنہا) سے نکاح کیا تو اس موقع پر قرآن نے صراحةً کہ تعداد ازواج کی مذکورہ تحدید سے آپؐ ﷺ مستثنی ہیں:

﴿لَرَبِّيَ الَّذِي أَنَا أَحْلَلْنَا لَكَ أَزْوَاجَكَ الَّتِي أَتَيْتُ أُجُوزَهُنَّ وَمَا مَلَكْتُ بِيمْنَكُ وَمَا أَنْتَ  
اللَّهُ عَلَيْكَ وَبَنْتِ عِصْمَكَ وَبَنْتِ خَالِكَ وَبَنْتِ خُلَفَاتِ الَّذِي هَاجَرُونَ مَعَكَ  
وَأَمْرَأَهُ مُؤْمِنَةً إِنَّ وَهَبَتْ نَفْسَهَا لِلِّهِيَّ إِنَّ أَرَادَ الَّتِي أَنْ يَسْتَكْحِهَا خَالِصَةً لَكَ مِنْ دُونِ  
الْمُؤْمِنِينَ قُدْ عَلِمْنَا مَا فَرَضْنَا عَلَيْهِمْ فِي أَزْوَاجِهِمْ وَمَا مَلَكْتُ أَيْمَانَهُمْ لِكِيدَلَا يَكُونُ  
عَلَيْكَ حَرَجٌ وَكَانَ اللَّهُ غَفُورًا رَّحِيمًا ﴾ (الاحزان)

”اے نبی! ہم نے تمہارے لیے حلال کر دیں تمہاری وہ بیویاں جن کے مجرم نے ادا کیے ہیں اور وہ عورتیں جو اللہ کی عطا کردہ لوٹیوں میں سے تمہاری طبقت میں آئیں اور تمہاری وہ چیز اڑ پھوپھی زادِ ناموں زاد اور خالہ زاد بکھیں جنہوں نے تمہارے ساتھ بھرت کی ہے، اور وہ مومن عورت جس نے اپنے آپؐ کو نبی کے لیے ہبہ کیا ہو اگر نبی اسے نکاح میں لینا چاہے۔ یہ رعایت خالصہ تمہارے لیے ہے، دوسرے مومنوں کے لیے نہیں ہے۔ ہم کو معلوم ہے کہ عام مومنوں پر ان کی بیویوں اور لوٹیوں کے بارے میں ہم نے کیا حدود عائد کیے ہیں (تفصیل ان حدود سے ہم نے اس لیے مستثنی کیا ہے) تاکہ تمہارے اوپر کوئی شکنی نہ رہے، اور اللہ غفور و رحیم ہے۔“ (۲۹)

### (۲) احادیث کا انکار و استخفاف

دین کی دو بنیادیں ہیں: ایک قرآن اور دوسری سنت۔ رسول اللہ ﷺ کا فریضہ شخصی جہاں یہ تھا کہ لوگوں

تک قرآن پہنچائیں وہیں آپ کی ذمہ داری یہ بھی تھی کہ اس کی تبیین و تشریع فرمائیں:

﴿وَأَنْزَلْنَا إِلَيْكَ الْدُّكْرَانِ لِتُبَيِّنَ لِلنَّاسِ مَا نُزِّلَ إِلَيْهِمْ﴾ (النحل: ٤٤)

اور ہم نے یہ ذکر تم پر نازل کیا ہے تاکہ تم لوگوں کے سامنے اس تعلیم کی تشریع و توضیح کرتے جاؤ جو ان کے لیے انتاری گئی ہے۔“

سنن کا علم احادیث سے ہوتا ہے۔ محدثین کرام نے احادیث کی حفاظت میں غیر معمولی جد و جہد کی ہے اور صحیح احادیث کو ضعیف اور موضوع روایات سے الگ کر دیا ہے۔ دین کی تعبیر و تشریع میں قرآن اور حدیث دونوں سے استفادہ ضروری ہے، مگر ان کے معاملے میں افراط و تفریط کا مظاہرہ ہوتا رہتا ہے۔ جہاں کچھ لوگ ایسے ہیں جو عام لوگوں کو قرآن سے براہ راست فیض اٹھانے سے روکتے ہیں اور ان کے درمیان ضعیف و موضوع روایات اور بزرگوں کے کشف و کرامات کے جھوٹے پچھے قصوں کو رواج دیتے ہیں وہیں کچھ ایسے حضرات بھی ہیں جو ہم دین کے معاملے میں صرف قرآن کو بنیاد بناتے اور احادیث سے مطلق اعراض کرتے ہیں۔

بعض روایات سے معلوم ہوتا ہے کہ اس روایت کا مظاہرہ عہد نبوی ہی میں ہونے لگتا۔ ایک موقع پر رسول اللہ ﷺ نے کچھ لوگوں کے درمیان مال تقسیم کیا۔ ایک شخص نے (جسے آپ نے کچھ نہیں دیا تھا یا کم دیا تھا) کہا: اے اللہ کے رسول اللہ سے ڈریے۔ آپ ﷺ نے فرمایا: ”مجھ سے زیادہ اللہ سے ڈرنے والا اور کون ہوگا؟“ (دوسری روایت میں ہے کہ اس شخص نے کہا تھا: اے اللہ کے رسول، انصاف سے کام لیجیے۔ اس کے جواب میں آپ ﷺ نے فرمایا تھا: میں انصاف نہیں کروں گا تو اور کون کرے گا؟ میں انصاف نہیں کروں گا تو بڑے خسارے میں رہوں گا!) اس کی اس حرکت پر بعض صحابہ رضی اللہ عنہم طیش میں آگئے، مگر آپ ﷺ نے انہیں ٹھنڈا کیا اور فرمایا:

﴿إِنَّهُ يَخْرُجُ مِنْ ضُطْضِبَىٰ هَذَا قَوْمٌ يَتَلَوَّنُ كِتَابَ اللَّهِ رَطْبًا لَا يُجَاوِزُ حَنَاجِرَهُمْ، يَمْرُقُونَ مِنَ الدِّينِ كَمَا يَمْرُقُ السَّهْمُ مِنَ الرَّصِيدَةِ﴾ (۲۰)

”اس شخص کی طرح سوچنے والے کچھ ایسے لوگ ظاہر ہوں گے جن کی زبانیں کتاب اللہ کی حلاوت سے تر رہیں گی، لیکن وہ ان کے حق سے یقین نہیں اترے گی۔ وہ دین سے اس طرح نکل جائیں گے جس طرح تیر و کار سے نکل جاتا ہے۔“

اس حدیث کے الفاظ قابل غور ہیں۔ اطاعت رسول سے انکار کارویہ دیکھ کر آپ نے ان لوگوں کی پیشین گوئی کی تھی جن کی زبانیں تو آیات قرآنی سے تر رہیں گی، لیکن احادیث رسول کے انکار کی وجہ سے وہ بے دینی کی باتیں کریں گے۔ صحابہ کرام ﷺ نے اپنے دور میں اس کا مصدق خوارج کو قرار دیا تھا جو قرآن سے اپنے گہرے تعلق کا اظہار، لیکن احادیث صحیح نہیں کا انکار کرتے تھے۔ یہی بات موجودہ دور کے بعض داعیاں قرآن پر بھی صادق آتی ہے۔ وہ قرآن کی عظمت کا دم بھرتے ہیں، اسے مسلمانوں کی ترقی اور اصلاح کی بنیاد قرار دے کر انہیں اس کی طرف رجوع ہونے کی دعوت دیتے ہیں، اس میں انسانیت کی موجودہ مشکلات کا حل بتاتے ہیں، لیکن احادیث صحیح نہیں ہے۔ ان میں سے بعض حضرات احادیث کو مانتے اور ان سے استدلال کرتے ہیں، لیکن عملاً ان کا رویہ مکریں جیسا ہوتا ہے۔ کیونکہ وہ قرآن سے کسی مفہوم کا استباط

کرتے ہیں اور اپنے اخذ کردہ مفہوم کو نقش قرآن کا درج دے دیتے ہیں۔ پھر اگر کچھ احادیث اس مفہوم سے مکاری ہیں تو انہیں نقش قرآن سے متعارض کہہ کر درج دیتے ہیں اور یہ سوچنے کی زحمت نہیں کرتے کہ ممکن ہے ان کا اتناباط غلط ہوا اور صحیح مفہوم وہ ہو جو احادیث کی روشنی میں واضح ہو رہا ہے۔ بعض حضرات احادیث کی جیت ہی سے انکار کرتے ہیں، ان کے نزدیک احادیث کی حیثیت مغض ’تاریخی سرمایہ‘ کی ہے جس پر دین کی تعبیر و تشریع کے معاملے میں اعتاد نہیں کیا جاسکتا۔ بعض حضرات اس سے آگے بڑھ کر پورے ذخیرہ احادیث کو قرآن کے لیے ”محاجب“ قرار دیتے ہیں اور کہتے ہیں کہ ان کی وجہ سے قرآن کی حقیقی تعلیمات مستور ہو گئی ہیں۔

### (۵) قرآن میں صریح حکم کی تلاش

احادیث کے انکار یا اعراض کے نتیجے میں یہ حضرات ہر مسئلہ میں قرآن میں اس کے صریح حکم کے متلاشی رہتے ہیں۔ اگر صریح الفاظ میں کوئی ممانعت نہیں پاتے، یا ان کی سمجھ میں نہیں آتا تو بے خطر اس کے جواز کا فتویٰ دے دیتے ہیں۔ بعض مثالیں درج ذیل ہیں:

(۱) کیا ایک مسلمان لڑکی کسی ہندو لڑکے سے شادی کر سکتی ہے؟ اس سوال کا جواب بعض حضرات کی طرف سے یہ دیا گیا ہے:

”ایک مسلمان لڑکی کے ایک غیر مسلم لڑکے سے شادی کرنے کا براہ راست ذکر سوائے مشرک مردوں کے قرآن مجید میں ثابت یا منفی، کسی پہلو سے موجود نہیں ہے۔ یعنی اسلامی شریعت میں یہ واضح طور پر بیان نہیں کیا گیا کہ ان کی شادی ہو سکتی ہے یا نہیں۔ لہذا... غیر مسلم کے ساتھ شادی کو منوع یا حرام قرار نہیں دیا جاسکتا۔“ (۳۶)

ان حضرات کو قرآن میں واضح حکم نہیں ملا۔ جب کہ سورہ البقرۃ آیت ۲۲۱ میں صراحت کے ساتھ مسلمان مردوں کے لیے مشرک عورتوں سے اور مسلمانوں عورتوں کے لیے مشرک مردوں سے ناکام منوع قرار دیا گیا ہے: «وَلَا تُنْكِحُوا الْمُشْرِكُّتَ حَتَّىٰ يُؤْمِنُوۤاۤ» ... «وَلَا تُنْكِحُوا الْمُشْرِكِيْنَ حَتَّىٰ يُؤْمِنُوۤاۤ» (۱۷) (ب) کچھ عرصہ قبل ایک واقعہ کے نتیجے میں یہ سوال اٹھا کہ کیا کوئی عورت مردوں اور عورتوں کی مشترکہ جماعت کی امامت کر سکتی ہے؟ بعض حضرات نے اس کے جواز کا فتویٰ دیا اور آیت «إِنَّ أَكْرَمَكُمْ عِنْدَ اللَّهِ أَنْفَكُمْ» (الحجرات: ۱۳) اور دیگر آیات سے استدلال کرتے ہوئے کہا کہ ”جو شخص بھی علم و تقویٰ میں بڑھا ہوا ہو وہ قرآن کی رو سے اس کا اہل ہے، خواہ وہ مرد ہو یا عورت۔“ (۳۷)

حالانکہ قرآن و حدیث میں مسلمان خواتین کے جو حدود و کار تعین کیے گئے ہیں ان سے معلوم ہوتا ہے کہ وہ مردوں کی جماعت کی امامت نہیں کر سکتیں، اور یہ ان کی حق تلفی نہیں ہے۔ اسی بنا پر عہد نبوی ﷺ میں اس کی کوئی مثال نہیں ملتی اور تابعین کے درمیان بھی کسی صحابیہ نے امامت نہیں کی۔ سطور بالا میں مخترفین کے طریق واردات کی صرف چند صورتیں بیان کی گئی ہیں اور ہر ایک کی صرف چند مثالوں پر اکتفا کیا گیا ہے۔ اس طرح کی مثالیں بے شمار ہیں حتیٰ کہ ان کے لیے دفتر کے دفتر ناکافی ہیں۔

## تمارک کی بعض صورتیں

آیات قرآنی کی تفسیر و تاویل میں اگر درج ذیل امور کو پیش نظر رکھا جائے تو انحرافات سے بڑی حد تک بچا جاسکتا ہے:

(۱) قرآن میں کسی جگہ سے ایک آیت لے کر اس سے کوئی ایسا حکم مستبطنہ کیا جائے جو اس کی دیگر آیتوں سے نکلا تاہو بلکہ مجموعی تعلیمات قرآنی کو پیش نظر رکھا جائے۔

(۲) کسی آیت سے وہی معنی مستبط کیا جائے جو سیاق و سبق سے مطابقت رکھتا ہو۔ سیاق و سبق سے کاث کر کسی آیت کو نئے معنی پہنانا درست نہیں۔

(۳) الفاظ قرآنی کے وہی معانی مراد لیے جائیں جو عربی زبان و قواعد اور استعمالات سے مطابقت رکھتے ہوں۔ جہاں تک ممکن ہو ان کے حقیقی معانی مراد لیے جائیں بلکہ ضرورت مجازی معانی سے اخراج کیا جائے۔

(۴) فہم قرآن میں علمائے سلف کی کاوشوں سے استفادہ کیا جائے اور جہاں تک ممکن ہو کوئی ایسی بات کہنے سے اجتناب کیا جائے جو ان کے اجماع کے خلاف ہو۔

(۵) یہ محفوظ ہے کہ قرآن کا نزول انسانوں کی ہدایت کے لیے ہوا ہے اس لیے اس سے ایسی باتوں کا استنباط نہ کیا جائے کہ وہ جدید سائنس، مکملابحی یا مرقومہ عصری علوم کی کوئی درسی کتاب معلوم ہونے لگے۔

(۶) قرآن سے ایسے معانی کا استنباط نہ کیا جائے جو صحیح احادیث سے نکلاتے ہوں۔ ضروری ہے کہ کسی حدیث کی جانش پر کہ محدثانہ اصولوں پر کی جائے، مخصوص اس بنا پر اسے رد نہ کر دیا جائے کہ وہ ہمارے استنباط قرآن کے خلاف ہے۔ ہمارا استنباط اپنی برحقیقت بھی ہو سکتا ہے اور تلفک مخصوص بھی۔ اگر کوئی حدیث ہمارے استنباط قرآن کے خلاف ہے تو حدیث کو رد کرنے کے بعد اپنے استنباط کا بار بار جائزہ لینے کی ضرورت ہے۔

## حرف آخر

موجودہ دور میں قرآن کی تفسیر و تاویل میں پائے جانے والے انحرافات کا جو جائزہ سطور بالا میں لیا گیا ہے اس کا مقصد نہ کسی کی تکفیر و تحلیل ہے نہ دل آزاری بلکہ اس کے ذریعے انحرافات کی بعض صورتوں کی نشان و وہی کر کے تدبیر قرآن کے صحیح منع کی طرف رہنمائی کی گئی ہے۔ حضرت علی بن ابی طالب رض سے کسی نے خوارج کے بارے میں دریافت کیا: کیا وہ کافر ہیں؟ حضرت علیؓ نے جواب دیا: ”انہوں نے تو کفر سے راہ فرار اختیار کی ہے۔“ اس نے پھر پوچھا: تو کیا وہ منافق ہیں؟ حضرت علیؓ نے فرمایا: ”منافقین اللہ کو بہت کم یاد کرتے ہیں جب کہ یہ لوگ تو صبح و شام ذکرِ اللہ میں مشغول رہتے ہیں۔“ پوچھنے والے کا اگلا سوال تھا: پھر یہ لوگ کیا ہیں؟ فرمایا: (انہم قوم أصابتهم فتنۃ فعموا و صموا) (۲:۲) ”یا ایسے لوگ ہیں جو فتنہ میں مبتلا ہیں اس بنا پر اندھے ہبرے ہو گئے ہیں۔“

اللہ تعالیٰ ہمیں نفس کے شروع سے محفوظ رکھے اور صحیح قرآنی فکر کو عام کرنے کی توفیق عطا فرمائے۔ آمین!

## حوالی و مراجع

- (۱) صحيح مسلم، کتاب صلاة المسافرین، باب فضل من يقوم بالقرآن و يعلمه، حدیث نمبر: ۸۱۷۔
- (۲) مولانا سید ابو الحسن علی ندوی، تاریخ دعوت و عزیمت، مجلس تحقیقات و نشریات اسلام لکھنؤ، جلد دوم، طبع ۱۳۵۰ء، ص ۳۱۶-۳۱۲۔
- (۳) مولانا سید ابو الحسن علی ندوی، تاریخ دعوت و عزیمت، مجلس تحقیقات و نشریات اسلام لکھنؤ، جلد پنجم، طبع ۱۳۰۸ء، ص ۱۵۰-۱۲۵ (بتلخیص)۔
- (۴) خوارج کے ذیلی فرقوں میں ازارقہ، ضرریہ، اباضیہ، بیسیہ، بجدات، عبارہ۔ شیعہ کے ذیلی فرقوں میں علویہ، امامیہ، اثناعشریہ، زیدیہ، اسماعیلیہ (باطنیہ)، باقریہ، حضریہ۔ معتزلہ کے ذیلی فرقوں میں واصلیہ، ہنڈیہ، نظامیہ، حافظیہ، بشریہ، محمریہ، مزاداریہ، ثانیمیہ، جاہنیہ، خیاطیہ، جہانیہ، ہاشمیہ، ان کے علاوہ دیگر فرقوں میں مر جہ، غیلانیہ، جمیلیہ، جبریہ، قدریہ، نجاریہ، کڑی، امیہ، صفاتیہ اور مشکلہ، غیرہ قابل ذکر ہیں۔ ان فرقوں کے عقائد و نظریات اور بنیادی افکار کے لیے ملاحظہ کیجیے: المثل و انخل للشہرستانی، لکتبہ خیاط پیردت، سنت طبع مدارد، الفصل فی المثل و الاصوات و انخل، ابن حزم الاندلسی، برحاشی المثل و انخل للشہرستانی، ارواد از رة المغارف الاسلامیہ، داش گاہ، بخوب لاهور، جلد ۱۵، مقالہ فرقہ۔
- (۵) معتزلہ، شیعہ اور صوفیہ کی ان تقاضیں کے تعارف اور ان میں آیات قرآنی کی دوراز کارتا ویلات کی مثالوں کے لیے ملاحظہ کیجیے: غلام احمد حیری، تاریخ تفسیر و مفسرین، تاج کپنی دہلی، ۱۹۹۳ء۔
- (۶) عمر ابوالنصر، الخوارج فی الاسلام، مکتبۃ المعارف، بیروت، ۱۹۳۹ء، ص ۱۰۲۔
- (۷) یولیوس وہبوزن، الخوارج والشیعہ، جرنی سے عربی ترجمہ: عبدالرحمن بدوبی، مکتبۃ النہضة المصرية، مصر، ۱۹۵۸ء، ص ۲۲۔
- (۸) عمر ابوالنصر، حوالہ سابق، ص ۳۲۔
- (۹) صحيح البخاری، کتاب فضائل القرآن، باب ائمہ من راءی بقراءة القرآن..... حدیث: ۵۰۵۸۔
- (۱۰) اہل قرآن کے انکار و خیالات اور ان کی طرف سے آیات قرآنی کی من مانی تاویلات کی تفصیل کے لیے ملاحظہ کیجیے: انفار احمد بن عثمان کا مفترض و پس منظر، لکتبہ چراخ را کراچی سنت طبع غیرہ نہ کور، ۳ جلدیں۔
- (۱۱) مولانا فراہی کی قرآنی خدمات کی تفصیل کے لیے ملاحظہ کیجیے: مجموع مقالات فراہی سیمینار بہ عنوان 'علماء محمد الدین فراہی'، حیات و انکار، طبع سرائے میر اعظم گرگھ، ۱۹۹۲ء، بالخصوص خطبہ استقبالیہ از پروفیسر اشیاق احمد ظلی، ص ۲۰-۲۷۔ اور مقالہ 'امام فراہی اور علم تفسیر'۔ پانچ انتیازی خصوصیات، از مولانا محمد عنایت اللہ سبحانی، ص ۹۷-۱۲۳۔
- (۱۲) ادارہ علوم القرآن کی خدمات کے تعارف کے لیے ملاحظہ کیجیے مقالہ "ادارہ و مجلہ علوم القرآن اور قرآنی علوم کی اشاعت از پروفیسر ظفر الاسلام اصلاحی، شائع شده در خصوصی اشاعت 'قرآنی علوم' بیسیں صدی میں، مجلہ علوم القرآن، جنوری ۲۰۰۲ء- دسمبر ۲۰۰۵ء۔
- (۱۳) ڈاکٹر اسرار احمد صاحب کی قرآنی خدمات کے لیے ملاحظہ کیجیے: کلقتہ احمد، تحقیقی مقالہ بہ عنوان: Dr Israr Ahmad's Political Thoughts and Activities

ڈاکٹر اسرار احمد کی یہ تصنیف: دعوت رجوع ای القرآن کا مفترض و پس منظر، تنظیم اسلامی کا تاریخی پس منظر، تعارف

تنظيم اسلامی، شائع کردہ مرکزی انجمن خدام القرآن لاہور۔

(۱۴) مذکورہ مفسرین اور ان کی تفاسیر کے تعارف اور بیسویں صدی میں قرآنی خدمات کے لیے ملاحظہ کیجیے: ڈاکٹر سید شاہد علی، اروہ فاسیر بیسویں صدی میں، کتابی دنیا، دہلی، ۲۰۰۰ء۔

(۱۵) علامہ سید سلیمان ندوی کی قرآنی خدمات کے لیے ملاحظہ کیجیے: جمود، مقالات علامہ سید سلیمان ندوی، سینما بہ عنوان "افکار سلیمانی، ندوۃ التایف والترجمۃ، جامعہ الرشاد اعظم گڑھ سنی طبع غیر مذکور" میں مولانا عبداللہ عباس ندوی، مولانا ضیاء الدین اصلحی، ڈاکٹر احمد فاروقی اور اقਮ سطور کے مقالہ جات اور مولانا سید ابوالحسن علی ندوی کی خدمات کے لیے ملاحظہ کیجیے رقم سطور کا مقالہ "مولانا ابوالحسن علی ندوی کی قرآن فہمی، شائع شدہ جمود مقالات سینماز، بہ عنوان 'مولانا سید ابوالحسن علی ندوی۔ افکار و آثار' مرتب ڈاکٹر محمد سعود عالم قائمی، الہدایہ اسلامک ریسرچ سینٹر جے پور ۲۰۰۰ء۔"

(۱۶) ڈاکٹر محمد احمد، مقالہ "دین ابراہیمی کا احیاء: بنی آخرا کا اولین مشن، شائع شدہ در ماہ نامہ زندگی نو، نئی دہلی، نومبر ۱۹۸۷ء، ص ۱۱-۱۲ء۔"

(۱۷) مولانا امین احسن اصلحی، تدریقرآن، تاج کپنی، دہلی، ۱۹۸۹ء، جلد اول، ص ۲۳۱-۲۳۶، (بتلخیص)، پروفیسر محمد سعود عالم قائمی نے بھی اپنے اس مضمون میں اس سے بحث کی ہے۔ ملاحظہ کیجیے عصر حاضر میں اسوہ رسول کی معنویت، فیکٹری و بیانات، مسلم یونیورسٹی علی گڑھ، ۲۰۰۸ء مقالہ بہ عنوان "راہ نجات رسول اکرم ﷺ پر نجات ہے"۔ (ص ۱۵۰-۱۶۶ء)۔

(۱۸) تدریقرآن، ۵۳/۲۔

(۱۹) راشد شاذ، اور اک زوالی امت، ملی چینی کیشن، نئی دہلی، ۲۰۰۳ء، ص ۱۲۵-۱۲۷ء، سکندر احمد کمال، ناموس رسول، طبع علی گڑھ، ۲۰۰۲ء، ص ۲۹-۷۳۔

(۲۰) ملاحظہ کیجیے: شہید مرتضی مطہری، لبی الائی فارسی سے عربی ترجمہ: محمد علی الشیری، سازمان تبلیغات اسلامی، ایران، ۱۳۶۰ء۔

(۲۱) مصنف غیر مذکور، ترجمۃ القرآن، تصریف آیات الفرقان، المعروف بـ تفسیر القرآن بالقرآن، ادارہ بلاغ القرآن لاہور، طبع غیر مذکور، ص ۷۰۔

(۲۲) تدریقرآن، ۹/۲۲۲۔

(۲۳) راشد شاذ، اسلام مستقبل کی بازیافت، ملی چینی کیشن، نئی دہلی، ۲۰۰۵ء، ص ۲۷-۲۸۔ یہ کہتا اس سے پہلے غلام احمد پروین پیش کرچکے ہیں، ملاحظہ کیجیے ان کی کتاب مفہوم القرآن۔

(۲۴) ملاحظہ کیجیے مولانا حمید الدین فراہی ذبح کون؟ (مترجم: مولانا امین احسن اصلحی) دائرۃ محمدیہ سرائے سیر، عظم گڑھ، ص.....

(۲۵) سکندر احمد، ذکر انبیاء، طبع علی گڑھ، ۲۰۰۱ء، ص ۳۳-۳۲۔

(۲۶) صحیح البخاری، کتاب المغازی، ۴۳۱۶، ۴۳۱۵ء، دو گرفتاریات۔ وصحیح مسلم، کتاب الجہاد، ۱۷۷۶ء۔

(۲۷) صحیح البخاری، کتاب الصلح، باب قول النبی ﷺ للحسن بن علی ان ابھی هذا سید..... حدیث: ۴: ۲۷۰۔

(۲۸) ناموس رسول ﷺ، حوالہ سابق، ص ۱۳۲-۱۳۳۔

(۲۹) رسول اکرم ﷺ اور تعداد از واج کے موضوع پر تفصیل کے لیے ملاحظہ کیجیے راتم کی کتاب حقائق اسلام۔

اعتراضات کا جائزہ، مرکزی مکتبہ اسلامی پبلشرز، نئی دہلی، بحث ”رسول اکرم ﷺ کی ازواجی زندگی“ ص.....

(۳۰) صحیح البخاری ۴۳۴۴، ۴۳۵۱، صحیح مسلم۔ صحیح مسلم ۱۶۴۔

(۳۱) الفصل فی الملل والاهواء والنحل، حوالہ سابق، ص.....

(۳۲) www.urdu.understanding-islam.org، بحوالہ حافظ محمد زبیر و حافظ طاہر اسلام عسکری، فکر غامدی

ایک تحقیقی و تجزیائی مطالعہ، مکتبہ خدام القرآن لاہور ۲۰۰۸ء، ص ۱۱۱۔

(۳۳) اسلام مستقبل کی بازیافت، حوالہ سابق، ص ۹۵۔

(۳۴) ابن الاشر الجزری، جامع الاصول من احادیث الرسول، تحقیق عبدالقدیر الارناؤوط، رئاسة ادارت

البحوث العلمية والافتاء والدعوة والارشاد، ۱۹۷۲ء، ۱۰۱-۷۸/۱۰۱-۷۹، بحوالہ خطابی۔



## حوالی: ڈاکٹر اسرار احمد۔ ایک عظیم داعیٰ قرآن

(۱) وحدت امت، ص ۳۸، از مولانا مفتی محمد شفیع پیغمبر، مکتبہ خدام القرآن ۲۰۰۸ء۔

(۲) دعوت رجوع الی القرآن کا مظرو پیں مظفر، ص ۱۱۸، از حضرت ڈاکٹر اسرار احمد۔

(۳) بیان القرآن، ص ۱۲۲-۱۲۷، از حضرت ڈاکٹر اسرار احمد۔

(۴) دعوت رجوع الی القرآن، ص ۸، از حضرت ڈاکٹر اسرار احمد۔

(۵) جہاد بالقرآن، ص ۳-۲، از حضرت ڈاکٹر اسرار احمد۔

(۶) اسلام کی نشأۃ ثانیہ۔ کرنے کا اصل کام، ص ۲۶، از حضرت ڈاکٹر اسرار احمد۔

(۷) دعوت رجوع الی القرآن، ص ۱۱، از حضرت ڈاکٹر اسرار احمد۔

(۸) مسلمانوں پر قرآن مجید کے حقوق، ص ۳۸-۳۷، از حضرت ڈاکٹر اسرار احمد۔



**تصحیح** گزشتہ شمارے میں جناب احمد جاوید کے مضمون ”ایجاد و ابداع عالم..... پر ہونے والی ایک گفتگو“ کے آغاز میں صفحہ ۵۴ پر ڈاکٹر انصار احمد صاحب کے ادارتی نوٹ میں غلطی سے ایک لفظ ”ذواتِ خلق“ کی جگہ ”ذواتِ حق“ شائع ہو گیا ہے۔ اس تباخ پر ادارہ حکمت قرآن محذرت کا طالب ہے۔ از راہ کرم ادارتی نوٹ کا دوسرا بیرون اگر اس طرح پڑھا جائے:

”جیسا کہ زیر نظر کتاب پچ کے عنوان سے ظاہر ہے، خالص فلسفیات اصطلاح میں اصل بحث ربط الحادث بالقدمیم

کا ہے۔ قدمیم اور ازلي وابدی ذات باری تعالیٰ کی ہے جس نے کائنات اس کی جملہ ذوات اور انسان کو پیدا

کیا۔ بالفاظ دیگر، اصل مسئلہ ذات حق اور ذاتِ خلق کے درمیان ربط و تعلق کا ہے۔ ان کے درمیان عینیت اور

غیریت دونوں، ہی سے سائل پیدا ہوتے ہیں جو فلسفیہ ذات ہن کے لیے خلیان کا باعث بنتے ہیں.....“